

०४-०६-२०२५

सकाळी - ७.२५

प्रादेशिक खबरो

सी एम - १५०

2027 मेरेन गोंयांत पर्यावरण पुरक उर्जेचो उपेग करपाच्या हेतान सौर उर्जेवरवी 21 हजार 200 सोलर रुफ टॉप बसवपाची मोख राज्य सरकारान दवरल्या. हे फांटभुर्येर आयज मुखेलमंत्री दोतोर प्रमोद सावंत हांणी प्रधानमंत्री सुर्य घर येवजणेविंशी पर्वरे मंत्रालयात नियाळ घेवपी खासा बसका घेतली.

घरगुती उपेगाखातीर सौरउर्जेच्या वापर सच्या कामां खातीर करता. 21,200 सोलर रुफ टॉप लागी लागी 65 मेगा वेट उर्जा निर्मिती करुंक शकता, जाल्यार मद्यम वर्गीय घरब्याक प्रधानमंत्री सुर्य घर , मुफ्त बीजली येवजणेचो चडान चड लाव मेळोवन दिवपाक रिन्यवेबल एनर्जी खात्याच्या अधिकाऱ्यांनी लोकामदी चडान चड जागृताय करची असो आदेश मुखेलमंत्र्यान संबंघित अधिकाऱ्यांक ह्या बसकेत दिला.

आजुन मेरेन ह्या येवजणे वरवी 4.28 कोटी रुपया सवलतीच्या स्वरुपान सरकारान खर्च केला. जाल्यार सोलर रुफ टॉप बसयल्या उपरांत 25 वर्सा तांचि देखभाल करपाचो नेम सराकरान सोलर रुप बसोवपी कंपन्याक घालुन दिला. हे शिवाय मोट्या इमारतीनी, हॉटेलांनी, सरकारी आस्थापनांनी, तशेचं रहिवाशी इमारतीनी सौर उर्जेचो उर्जा निर्मिती खातीर उपेग करचे अशे आवाहन ह्यावेळार मुखेलमंत्री दोतोर प्रमोद सावंत हांणी गोंयकारांक केला.

खंवटे - ९०

टक्की एग्रीगेटर अष ही काळाची गरज , ताका लागुन हो प्रस्न सुटावो करपाक टक्की अष आसप महत्वाचे. तंत्रगिन्यानाचो उपेग करुन टक्की अष चालीक लवपाक जाय.हे टक्की अष पर्यटकांक येरादारी मळार

गोंयांत खुब फायदो जातलो अशें मत पर्यटन मंत्री रोहन खंवटे हांणी उक्तायला. सराकरान चालीक लावपाक येवजील्ले टक्कसी अष जर गोंयच्या टक्कसी वेवसायीकांक मान्य ना जाल्यार ,टक्कसी कारांनी लेगीत जाय जाल्यार तांचे अष काडचे अशें मंत्री खंवटे हांणी म्हणला. ह्या टक्कसी अषाचो फायदो फकत पर्यटकांक न्ही जाल्यार गोंयकारांक सच्च्या येरादारी सुविदेखातीर लेगीत जातलो अशें मंत्री रोहन खंवटे हांणी म्हणला.

टक्कसीकार- विरोधी पक्ष फुडारी भेट - ८०

अष अष्ठीगेटर प्रस्तावीत मसुद्याक राज्यातल्या टक्कसीकारांचो विरोध आसा. टक्कसीकार संघटणेचे फुडारी फाल्या बिरेस्तारा पणजेत विरोधी पक्ष फुडारी युरी आलेमाव आनी काँग्रेसीच्या आमदारांची भेट घेतले. चर्चे उपरांत अष अष्ठीगेटर धोरणाविशी काँग्रेसीची भूमिका थारतली, अशी म्हायती प्रदेश काँग्रेस अध्यक्ष अमित पाटकार हांणी दिली. सोमारा पणजेत येवन टक्कसीकारांनी अष अष्ठीगेटर धोरणाआड हरकती सादर केल्यो. सगळ्या टक्कसीकारांचो अष अष्ठीगेटर सेवेक विरोध आसा. फाल्या बिरेस्तारा काँग्रेस आमदार अष. कार्लोस फेरेरा, एल्टन डिकोस्ता आनी युरी आलेमाव हांची भेट घेवन अष अष्ठीगेटर विशयाचेर चर्चा जावपाची आसा.

15 जून सावन सुरू जावपी कोंकण रेल्वेचे पावसाळी वेळापत्रक सुरू , गाडयो उण्या गतीन चलतल्यो

15 जून सावन कोंकण रेल्वे मार्गाचेर पावसाळी वेळापत्रक सुरू जातले, ह्या काळांत गाडयांची गती सदचे परस उणी दवरतले. हाचे भायर पुराय रेल्वे मार्गाचेर 24 वरां कर्मचाऱ्यांची गस्त आसतली आनी हे खातीर 636 प्रशिक्षित कर्मचारी तैनात करतले.

पावसाच्या दिसांनी कोंकण रेल्वे मार्गाचेर चड करून पालसणा कोसळपाच्यो घडणूको घडतात ते खातीर कोंकण रेल्वे म्हामंडळान गरजेचे सुरक्षेचे उपाय केल्यात अशी म्हायती कोंकण रेल्वे जनसंपर्क अधिकारी बबन घाटगे हांणी

दिली. जंय उदक व्हांवपाची गटारा आसात थंय तीं निवळ करून जंय पालसणा कोसळूक शकतात थंय गरजेचे उपाय केल्यात. व्हडलो पावस पडलो आनी फुडें कांयच दिसना जाल्यार गाडयेची गती वराक 40 किलोमीटर मेरेन उणी करपाची सुचोवणी चालकांक दिल्या आनी उदकाची पातळी वाडली जाल्यार ती उणी जाय मेरेन गाडयो बंद करतले अशी म्हायती तांणी दिली.

पालसणा कोसळली जाल्यार ते काडपा खातीर कणकवली आनी वेर्ना हांगा एस्केलेटर आशिल्ले डबे तयार दवरल्यात, आनी रेल्वे दुरुस्ती खातीर रत्नागिरी, राजापूर, कुडाळ, वेर्ना, कारवार, भटकल आनी उडुपी हांगा आरएमव्ही डबे दवरल्यात तशेच आपत्कालीन मजत दिवपा खातीर मडगांव, चिपलुन, रत्नागिरी, कणकवली, करमळी आनी कारवार हांगा यंत्रणा दवरल्या. आपत्ती आयल्यार बेगीन वैजकी मजत मेळची हे खातीर रत्नागिरी आनी वेर्ना हांगा ऑपरेशन थिएटरांनी सज्ज वैजकी व्हड आसतली, आनी दर एका किलोमीटर अंतराचेर संपर्क सुविधा उपलब्ध आसतल्यो अशी म्हायती घाटगे हांणी दिली.

हवामान 80

राज्यात नैरुत्य मान्सून सक्रिय जाला. राज्यात चडशा सुवातिनी हलको ते मध्यम पाऊस पडला. चडान चड तापमान 32.6 डीसी आणि उण्यात उणे 24.5 डीसी आणि हवेतली आर्द्रता 92% नोंद जाल्या. नैरुत्य आनी अस्तंत मध्य अरबी दर्याच्या कांय वाठारांनी वराक ४५ ते ५५ किमी. वेगान वादळी वारे व्हावपाची शक्यता आसा.

आयपीएल - १२०

आयपीएल क्रिकेट सर्तीत काल राती अहमदाबादेत जाल्ल्या निमण्या खेळात रॉयल चॅलेंजर्स बेंगलोर पंगडान पंजाब किंग्स पंगडाक ६ धावंड्यांनी हारोवन पयलेच फावट ह्या सर्तीतले वस्तादपण जोडले.

पयली फलंदाजी करताना रॉयल चॅलेंजर्स बंगळूरु पंगडान निर्धारित २० षटकांत ९ बाद १९० धावंड्यो केल्ल्यो. विराट कोहलीन सगळ्यात चड ४३ धावंड्यो केल्यो,

तर कर्णधार पटीदारान २६ धावंड्यांचे योगदान दिले. पंजाब किंग्जच्या अर्शदीप सिंग आनी काइल जेमिसना ३-३ गडे बाद केले. उपरांत पंजाब किंग्ज पंगडान निर्धारित २० षटकांत फकत १८४ धावंड्योच करप शक्य जाले, तातूंत शशांक सिंगचे नाबाद ६१ धावंड्यांचे योगदान आशिल्ले. गुजरात टायटन्सच्या साई सुदर्शनाक सगळ्यात चड धावंड्यो केल्याखातीर ऑरेंज कपचो पुरस्कार मिळ्ळो, तर प्रसिद्ध कृष्णा परपल कप पुरस्कार फाव जालो. मुंबई इंडियन्सच्या सूर्यकुमार यादवला पूराय सर्तीत उत्कृष्ट फलंदाजीखातीर मोस्ट व्हल्यूएबल प्लेअर पुरस्कारान सन्मानित केले.